
بل ب सुन्दरकाण्ड‏ 


द्रुतविलम्बित छन्द: 
धतनगे 5म्बरगे परमोत्सवे 
चकितभानुगणे जितमन्मथे। 
जनकजाधिबिनाशिमनोगतौ , 
प्रणतिरस्तु हनुमति मारुतो ॥ 


चौपाइ 

जयजय राम नवल-घनश्याम । सकललोक-लोचन अभिराम ॥ 
मनमे तनिक ध्यान दुढ राखि | मारुतनन्दन उड्ला भाखि ॥ 
 शतयोजन. वारिधि विस्तार । लाँघब हम मन हर्ष अपार ॥ 
रघुनायक - कर जनु शर मुक्त। तथा हमहुँ जायब मुदयुक्त ॥ 
देखथु कपिगण जाइत गगन । शोभित जेहन प्रवहमे भगण ॥ 
वैदेही हम देखब आज | दोसर यहन आन की आज ॥ 
रघुनन्दन काँ वार्ता कहब । सत्वर घुरब अनत नहि रहब ॥ 

नामस्मरण अन्त एक बार । जनिकाँ भव - जलनिधि से पार॥ 


प्रभुक मुद्रिका हमरा सङ्ग । होयत न हमर मनोरथ भङ्ग ॥ 
जायब लङ्का दनुज - समाज । प्रभुप्रताप साधब सब काज ॥ | 
सोरठा 


उड़ि चलला हनुमान, ध्यान राम-पद मे सतत | 
प्रबल प्रलय पवमान, रोद्र-मूर्ति लङ्काभिमुख ॥ 

_ चौपाइ 


लङ्का जाइत छथि हनुमान । की बल की मति से n 
काँ सुर सत्वर कहल اا‎ करु सुरहित टह 
बहुत दिवस धरि मानब गून । जाउ शीघ्र घुरि आयब पून ॥ 
रोकब बाट कहब नहि मर्म्म । बूझब को करइत छथि कम्म ॥ 
कहल कयल से नभ पथ रोकि । चललहुँ कतय ततय देल टोकि ॥ 
हमरा आनन सत्वर आउ। विहित भक्ष्य अन्यत्र न जाउ ॥ 
सवैया छन्द 
मारुत-सुत कहलनि शुनु माता, राम-काज कय आयब HR । : 
सीता - विषय कहव श्री प्रभुकाँ अहँक देब प्रत्याशा पूरि ॥ 
सुरसा देवि होइ अछि अरसा, कल जोडैछी छोडू बाट 1, 
अभिनत मारुति कहल न मानल, नमस्कार कय भेलहुँ आँट ॥ 
सुरसा कहल शून रे बाबू, नहि छोड़ब बिनु 8808 । 
TERE धारि जीवन-प्रत्याशा, हमरा मुहमे अयलै ॥ 
बहुत दिन सौ हम भूखलि छी, बिनु. आहारै मरबे । 
हाथक मुसरी बियरि मे दय कड़े कड़े नहि करे ॥ 
मारुति कहल देवि मुह बाउ। खाय शकी तौ हमरा खाउ ॥ 
योजन भरि विस्तर कर काय । सुरसा मुह दश कोश बनाय ॥ 
तकर द्वfंगुण हनुमानों कवल । बिश योजन मुख सुरसा धयल ॥ 
योजन तीस वदन हनुमान । योजन हुनक पचाश प्रमान ॥ 
अति लघु बनि मुह बाहर जाय ١ नमस्कार हंसि कहल शुनाय ١ 
बहरयलहु देवि आनन पेसि । हम जाइत छी रहब न ÛR ॥ 
सुरसा सन्तुष्टा कहल, सत्वर लङ्का जाय । 
राम-कार्य्य साधन करू, हम छी सर्पक माय ॥ 
सुन्दरकांड / 8 


देव पठावल बुझल बल, सीता देखू जाय । 
कुशल फिरब सीता-कुशल, रघुवर देब शुनाय ॥ 
तखन चलल हनुमान पुन, गरुड़-गमन आकाश | 
जलधि तहाँ मैनाक सौं, कयलनि वचन प्रकाश ॥ 
| चौपाइ 
कयल सगर - कूल बड़ उपकार। तनिक बढ़ायोल भेलहुँ अपार ॥ 
 तनिकहि वंश राम अवतार । हुनक दूत जाइत छथि पार ॥ 
जलनिधि कहल जहन हित वाक । जलसौं उच्च भेला मैनाक ॥ 
काञ्चन - मणि-मय शृङ्ग अनूप । ततय पुरुष एक दिव्य स्वरूप ॥ 
हे कपि हमर नाम मैनाक । जलधि भितर डर मन मधवा क ॥ 
मारुत - नन्दन करु विशराम । खाउ अमृत सन फल यहि ठाम्र ॥ 
पथ विशराम न भोजन आज । अछि कर्तव्य राम - प्रिय काज ॥ 
RTE परश हाथ सौं कयल । गगन - मार्ग पक्षी जक धयल ॥ 


दोहा 


` धयलक छाया - ग्राहिणी, कर्यलक गमनक रोध | 
हनुमानक मनमे तखन, बाढ़ल अतिशय क्रोध ॥ 


घोरस्वरूपा सिंहिका, छाया धय धय खाय । 
नभचरकाँ ओ राक्षसी, गगन-गमन जे जाय ॥ 


देखल तनिकाँ मरुतसुत, मारल झट दय लात । 
पुन उड़ि के चललाह से, शान्ति भेल उतपात ॥ 
हरिपद 

पादाकुल दोहा 

गिरि त्रिकूटपर लङ्कानगरी नाना तरु फल बेश । 
जाना खंग मृग गण सौं शोभित पुष्पलतावृत देश ॥ 
दुर्ग दुगर्ग मे रोकत टोकत चिन्तित - मन हनुमान | 
करब प्रवेश राति कय तहि पुर दिवा युक्ति नहि आन ॥ 

राम -चरण-सरसिज कय ध्यान । सूैमरूप मेला हनुमान 1 
पुरी -प्रवेश कयल निशि जखन ١ FTF लड़ा नगरी हले 1 
कहलक mf चलल छी चोर | हम करइत छी क र ॥ 
बुझल न अछि दशकण्ठ - प्रताप । चललह कतय अहां चपचाप ॥ 
चुप रह कहले पढ़लक गारि | चट दय लात चलौलक मारि ॥ 
चाम मुष्टि हरि हनल सुतारि । खसली अवनीमे ओ हारि ॥ 
शोणित वान्ति करय कय बेरि । करति कि यहन उपद्रव फेरि ॥ 
लङ्का देवी विकला कान | बरिया कां नहि लागय बान ॥ 
पूर्व विरञ्चि कहल छल जैह । अनुभव होइछ भेल को सेह ॥ 


पटपट 


नारायण अवतार राम त्रेता में हयता । 
पिता-बचन सह-बन्धु जानको सङ्गहि जयता ॥ 


माया-सीता ततय मढ़ दशकन्धर हरता | 
बालि मारि सुग्रीव सङ्क प्रभ मेत्री करता ॥ 


अहाँ काँ तनिकर दूत कपि, मारि मुका विकला करत | 
कहलनि बिधि शन्‌ लङ्किनि, तखन बहाव राबणा प्ररत ॥ 
चापाइ 


i Se 7? 


वनिता - उपवन अरुण अशोक । महा भयङ्करि राक्षस लोक ॥ 
जनक - नन्दिनी छथि तहि ठाम । शोभित वक्ष शिंशपा नाम ॥ 
कि कहब शोभा देखब जाय | हमहँ धन्या दर्शन पाय ॥ | 
विजय बनल अछि यश अवदात | हमग हानि कि सहि आघात ॥ / 
देखब राम नवल - घनश्याम । अयाता शीघ्र रहब यहि ठाम ॥ | 
शुनि हरि हंसल चलल उत्साह | घरहिक भेदिया लङ्का डाह ॥ | 
जखन पवन - सुत रघुपति-चार । दुर्ग - महोदधि उतरल पार ॥ 
दशमुख वाम अङ्ग भुज नयन | फरकय लाग अभागक अयन ॥ 
qa TE सगून सकल फल जान । कालक TR न दशमख मान ॥ 

॥ सुन्दरकाण्ड अध्याय १ ॥ 

षट्पद 
मारुत-नन्दन तखन सूक्ष्म-तन, निशिम धय कहू | 
लङ्का कयल प्रवेश भ्रमित अतिगुप्ते भय कहू । 
सीता तकयित ततय दशानन - मन्दिर गला । 
देखि विभव - विन्यास बहुत मन विस्मित भला। 
देखल लङ्का सकल थल, नहि प्रदेश बाँकी रहल | 
देखलनि नहि सीता कतहु, स्मरण भेल लङ्गिनि-कहल ॥ 
दोबय छन्द 
अरुण अशोक देवद्रुम - सोदर, तरु-तति आनत फलसौ । 
उत्तम मणि-सोपान वापिका, पूरित निर्मल जलसौ | 
कञ्चन महल कहल नहि जाइछ, चुम्बित जलधर-माला । 
मणिस्तम्भ-शतसौ अतिशोभित, खग-मृग - परिवृत शाला | 
चौपाइ | 
विस्मित - मन सन मारुत - पूत। देखयित जाथि रघूत्तम - दूते ॥ 
कनक विहङ्गम जतय अनेक । वृक्ष शिंशपा देखल एक ॥ 
अति रमणीय निविड़ तरु - छाह। मारुत - नन्दन ततय गेलाह ॥ 
तेहि तरू ऊपर बैसला जखन । सीता काँ देखल से तखन ॥ 
भूतल देवी आबि कि गेलि। राक्षस-पुरी विकल - मन भेलि ॥ 
वेणी एक मलिन अति चीर । दीना दुब्बलि मृदुल शरीर ॥ 
लङ्का - विषय यहनि के आन । सीता थिकि निश्चय अनुमान ॥ 
राम राम मुख करथि उचार | भूमि-लुठित मन दुःख अपार ॥ 
तहि तरु - मूल जानकी जानि । अपने भाग्यकाँ उत्तम मानि ॥ 
अति कृतार्थं भेलहुँ देखि आज | हम साधल रघुनायक - काज ॥ 

अन्तःपुर बाहरक शुनि, कल कल शक्त महान । 
वृक्ष-खण्ड-संलीन-तन, कर विचार हनुमान ॥ 
चौपाइ 


दशमुख वनिता EE सङ्घ । आयल कज्जल 7 गिरि-वर रङ्ग ॥ 
किङ्किनि - नुपुर- RÊ शूनि । दुष्ट निशाचर- आगम गूनि ॥ 


विश- भुज लोचन दश गोट मुण्ड। सह सह सङ्ग राक्षसी - झुण्ड 


अति विस्मित मन कह हनुमान । देखल शुनइत छलहुँ जे कान 
रहला द्रुम-दल दबकि नुकाय। अछि आगाँ कर्त्तव्य उपाय 
कर विचार रावण मन अपन । पूर्व्व रात्रि जे देखल सपन 
राम पठाओल वानर दूत | कामरूप बल बुद्धि बहूत 
टक टक ताकय तरु पर बैशि | बुझलक घाट बाट पुर पैशि 
कयल बहुत हम रामक दोष। एखनहु धरि हुनका नहि रोष 
कहिया मरण राम-कर हयत। माया - पाप-काय छुटि जयत 
TEE धरि नहि आबथि राम । कहिया होयत दिव्य सङ्गाम 
मनमे ज्ञान उपर अभिमान । चकमक भीतर आगि समान 
वचन - बाण तेहन अनुसरब | सीता-मन अति कलुषित करब 


स्वन सत्य ता कपि देखि लेत । रामचन्द्र काँ सभ कहि देत 


जौ कपि होयता कहता जाय । लयोता सानुज राम बजाय 
. ई मन गुनिकें सीता निकट | पहुँचल दशमुख दुर्मद विकट 
सीता - दशा कहल नहि जाय । आत्ममध्य जनु रहलि समाय 


दोहा 
रावण सीता काँ कहल, सुमुखि सत्य वृत्तान्त । 


राम न अयोतो. काज किछु, मनमे करु सिद्धान्त ॥ 


सुन्दरकांड / 12 


चौपाइ 


वैदेही परिहरु सन्ताप । उचित कयल नहि अहँकाँ बाप ॥ 
रामक हाथ देल की जानि । कानन-वास अकारण हानि ॥ 
हेम - हरिण देखयित भेल लोभ | लङ्का देखि त्यागु मन क्षोभ ॥ 
शिव शिव आब कि रामक आश ١ लङ्का छोट हाथ उनचास. ॥ 
जौँ नहि fr रहितथि राम। तो बसितथि नृप-दशरथ - धाम ॥ 


| हमहूँ शुनल छल कथा - प्रसङ्ग ॥ 
। नहि भेटला रहलाह नुकाय ॥ 
। अब्रितथि लय जइतथि रण जीति ॥ 
। विद्यमान TIT कास ॥ 
| एको ûf की तकलनि YÊ ॥ 
। दैवो देलथिनि समुचित दण्ड ॥ 


राम HOR वनचर - गण सङ्ग 
बहुत तकायोल लोक पठाय 
जौँ हुनका अहे मे किछु प्रीति 
पामर रामक त्याग आश 
हरि आनल अहका कत दूरि 
बड़ कपटी छथि ज्ञान घमण्ड 


सकल सुरासुर - नारि समाज । सभक स्वामिनी होयब आज ॥ 


। भाग्य अहाँक भेल बड़ गोट ॥ 
। रावण - वचनक उत्तर पुष्ट ॥ 
। प्रबल पाप चरणा तत धयल ॥ 
। काल - निकट अनहित हित मान ॥ 
। हरि हरि हरि लयला को चूप ॥ 
। मरह खल पाछा पछताय ॥ 
। परिचय मन तन लगलय तीर i 
। विचलत Te तोर दश - माथ ॥ 
। सायक सेतु - उदधि बन्यबाय ॥ 


सीता मन जनु करु किछु छोट 
तृण - अन्तरित अधोमुखि रुष्ट 
जे शिर शिवको अर्घण कयल 
धिक धिक रावण तोहर ज्ञान 
जनिक त्रास बनि भिक्षुक रूप 
कुक्कुर अनु मख-घृत लय जाय 
मानुष मानह श्रीरघुवीर 
सानुज प्रभु रघुनाथ 
बाणक तेज समुद्र मुखाय 


अयोता निश्चय होयत मारि। निश्चय तोहर रणमे हारि ॥ 
मरबह पुत्र-निकर-बल - सहित ١ आयल निकट तेहन दिन अहित ॥ 


= 


दोहा 


शुनि, रावण लय तरुआरि । 


सीता - वचन कठोर देव मारि ॥ 


यहन कथा हमरा कहति, सद्यः हन 

चौपाई 
मन्दोदरी कहल शुनु नाथ । अवला - वध की अपने हाथ ॥ 
विदित वीर a ई नारि । अपयश पाप देब जौ मारि ॥ 
अबला ऊपर एतटा रोष । कड़रिक तरु पर शितुआ चोष ॥ 
कृपणा मलिना दुर्व्ल देह | हिनका जीबह मे सन्देह ॥ 
अत्र पानि कयलनि अछि त्याग। नहि करती पर-जन-अनुराग ॥ 
अहँकाँ कोन कमी प्राणेश । जीतल भुज-बल सकलो देश ॥ 
सुर गन्धर्व सकल जन नाग । कन्या “وج‎ मनता भार्ग ॥ 
कन्या -जन मद -धूर्णित-नयन । अपनहि OFT अउती शयन ॥ 

दोहा 

रावण राक्षस सौ कहल, उत्कट त्रास देखाय | 

अनुकूला सीता करह, जे बल बुद्धि उपाय ॥ 

दूइ मासमे करति ई, जो हम्रासौ प्रेम | 

सकल राज्य - रानी हयति, हिनका सभ सुख क्षेम॥ 

बहुत बुझौलव नहि बुझथि, बीति जाय दुइ मास । 

इम आज्ञा .दय देल अछि, हिनकर करब विनाश ॥ 

चौपाइ 

अन्तः पुर गेला दश - भाल । वनिता - परिवृत गर्न् विशाल ॥ 
विकटादिक सीता तट जाय i भयभीता कर स्वाङ्ग बनाय ॥ 
व्यर्थ तोर तन यौवन आस । भेल न दशमुख सौ सहवास ॥ 
केओ कह हिनक अङ्क सभ काट । केओ कह जीह सँ शोणित चाट ॥ 
अपने हठ अपने सुख खाय। होयत की पाछाँ पछताय ॥ 
केओ तरुआरि तेज लय हाथ । काटि लिअ हम हिनकर माथ 1 

केओ दौड़य बड़ गोट मुह बाय । की विलम्ब हम जाइछि खाय ॥ 
त्रिजटा कहल करह अन्याय । सीता नहि जानह असहाय ॥ 
हिनकर निकट HE जनु जाह। अपने अपने तन बरु खाह ॥ 
यहि खन हम देखल अछि सपन। होयत सत्य बुझल मन अपन ॥ 
रूपमाला 
TET ऐरावतक ऊपर, राम लक्ष्मण सङ्ग । 
दग्ध लङ्कापुरी भय गेल, समर रावण भङ्ग ॥ 
राम-सेवा कर विभीषण, राज्य लक्का पाय । 
जानकी ई राम - अङ्क - स्थिता भेली जाय ॥ 


चौपाइ 


दशमुख नग्न सकल परिवार । तेल लगओलयी भरल विकार ॥ 
गोबर डाबर मध्य नहाथि । खर पर चढ्ल याम्य दिश जाथि ॥ 
रावण मरता सहित समाज । प्राप्त विभीषण काँ भेल राज ॥: 
राम जानको मिलि घर जयत। दुखमय लक्का सत्वर हयत ॥ 
करत अनर्थ अखण्डित नोर । धन्य धन्य सीता हिय तोर ॥ 
करु करु धैरज कहब कि आन । मुठिएक धूरि न चान मलान ॥ 


कवित्त घनाक्षरी 
त्रिजटा कहल शुनु जानकी नवीन कथा 


वानर-विशेष वर वाटिका उजारलक ॥ 
रक्षक प्रबल रण-दक्ष लक्ष लक्ष खेत 


मुइल मुर्च्छित कतो रावण पुकारलक । 
चन्द्र! भन यहन न देखल शुनल छल 


अक्षय-कुमार का पटकि झट मारलक ॥ 
कतहु न हारलक बीरता प्रचारलक, 


रावण-पालित' हाय WEI जारलक ॥ 

सवैया छन्द 
स्वप्न-कथा राक्षसि-गण शुनिके , 
त्यागि उपद्रव 
मद-मातलि छलि जागलि थाकलि, | 
| निन्द-विबश भेलि जह तह जाय | 
सीता तखन विकलि प्रन-भीता, 
दुःख-मूर्छिता रहित-उपाय ॥ 
कनयितः कलपि कहथि की करु विधि, 
प्रातहि राक्षसि जाइति ख्याय | 


गेलि डराय | 


गीत काफी 


सपन हम देखल अचिन्तित राति | 
विद्रुम-रक्त-बदन तेजोमय, अद्भुत वानर जाति ॥ 
प्रभु-प्रेषित पाथोनिधि सन्तरि, लक्का-परिचय्र पाबि | 
हम विधिहता शुनल शुभ वार्ता, इष्ट अनिष्ट कि भावि ॥ 
जे दिन लङ्का प्रलय होइछ नहि, प्ले दिन पापिक भाग | 
ई अन्याय घोर लङ्कामे, पानिसौ" आगि न लाग ॥ 
सुरपति-सुतक पराभव - दायक, कोशल कौशल भूप । 
से शर से कर से रघुवर वर, कत बैसल छथि चूप ॥ 
गीत 
से दिन कोना होयत मनोरथ पूर । 
ده‎ प्रलय पवन सम, अधम निशाचर तूर ॥ 
खर-तीर प्रलयानल . र ظ‎ 
के हम कि बकर कामिनि اف‎ क 
“ ” परिचय पओता क्रूर ॥ 


सकल तमीचर तामस तम सम, श्रीरधुनन्दन सुर | 


हमर यहन गति दैव देखे छथि, नहि उपाय किछु फर ॥ 

छो‏ ل 


तीरक तेज समुद्र सुखायत, जल थल डड 
कोटि शनेश्चर सहित सङ्कटा, लङ्का घर 
गीत 
केहन विधि लिखल विपति-तति भाल । 
कुल पवित्र कुल-कामिनि हमरहि, कठिन विपति जंजाल ॥ 
रघुनन्दन पति देवर लक्ष्मण, जनि डर काँपय काल । 
चोर दशानन त्रास देखावय, अनुचित कह वाचाल ॥ 
दनुज-बधू कह मारब काटब, चाटब शोणित लाल । 
यहि अवसर जौ ओ प्रभु आबथि, देखथि सभटा हाल ॥ 


काल-दूत जनि हेम-हरिण छल, छल न बुझलं ततकाल | 
कालहि सिंह-घरणि तट निर्भय, गरवित सरव शृगाल ॥ 


ते धूर | 
घर घूर || 


गीत 


हमर विधि प्राण अपन भेल भार । 
को सुख भुजि छथि ओई देहमे, कतहु कि नहि आधार | 
जो आबधि रघुनन्दन सानज, लीला-सागर पार ॥ 


गृद्धछुण्ड दशमुण्ड-मुण्ड पर कर खर नखर प्रहार । 
ककरा कहब केओ नहि मानुष, नहि कारुणिक चिन्हार | 
रक्षा करथि अरक्षित जनकां, केवल धर्म्म उदार ॥ 


कठिन विषय विष तिष नहि भेटय, खडग न लग तिष-धार | 
शिव शिव जीव-घात वर मानल, धिक जीवन संसार 1 


रामचन्द्र-चन्द्रिका थिकहँ हम, सपन-न मन व्यभिचार | 
विधि बुधि विरहिणि व्याकुलि एकसरि चित चिन्ता विस्तार ॥ 


सबैया मदिरा 


हा रघुनाथ अनाथ जकाँ, दशकण्ठ-पुरी हम आइलि छी । 
सिंहक त्रास महावनमे हरिणीक समान डराइलि छौ ॥ 


सुन्दरकांड / 17 


चन्द्र-चकोरि अहैँक सदा, हम शोक-समुद्र समाइलि छी । 
देवर-दोष कहू हम की, अपना अपराध सँ काइलि छी ॥ 
दोहा 
जनक जनक जननी अवनि, रघुनन्दन प्राणेश । 
देवर लक्ष्मण हमर छथि, नैहर मिथिला देश ॥ 


O O कहर "क 
॥ सुन्दरकाण्ड अध्याय २ ॥ 
mm CRT ० 


सीता शुनथि शुनय नहि आन । "ञ्च पञ्च कह TÊ हनुमान ॥ 
राजा दशरथ काँ सुत चारि। ज॑ठ राम सीता नारि ॥ 
शिव-धनु तोडल मिथिला जाय । जनक देल कन्या से न्याय ॥ 
परशुराम अयला कय कोप । तनिकर भय गेल गर्ण्वक लोप ॥ 
भूमि - भार - संहारक काज । विघ्न कयल बड़ देव-समाज ॥ 
बारह बर्ष राम वनवास । केकयि परवश कयल प्रयास ॥ 
हरल शारदा केकयि - ज्ञान। ककरो कहल कि रानी मान ॥ 
वर न्यासित दशरथ सौं लेल । दशरथ प्राण-रहित भय गेल ॥ 
लक्ष्ण सीता संगै राम । पंचवटी मे केलनि धाम ॥ 
भिक्षुक बनि रावण सञ्चरल । शून्याश्रम FF सीता हरल ॥ 
दश-भालक संग लड़ल जटाउ । दृष्ट कथा हम कते शुनाउ ॥ 
कानन - कथा सकल से कहल । विरही विकल राम दुख सहल ॥ 
किष्किन्धा मे यहन चरित्र । बालि घालि सुग्रीव सुमित्र ॥ 
सुग्रीवक हम मन्त्रि प्रधान | नाम हमर कह जन हनुमान ॥ 

۲ے 


दूत फिरय सभ देश | सीतान्वेषण मुख्य निदेश ॥‏ جور 
तहिं मे हमहुँ पयोनिधि फानि । अयलहुँ लङ्का जानकि जानि ॥‏ 
वृद्ध गृद्ध कहलनि सम्पाति । भुरि फिरि देखल लङ्का राति ॥‏ 
दबकल दबकल यहि तरु कात | देखल शुनल गञ्जन उतपात ॥‏ 
इम कृतार्थ भेलहुँ अछि आज | हमहि कयल रघुनन्दन-काज ॥‏ 
जनक - नन्दिनी देल आखि | अयलहुँ सङ्गी पारहि राखि ॥‏ 
षट्पद छन्दः‏ 
नहि अछि आज्ञा तेहन, जेहन हम कौतुक करितहुँ |‏ 
लङ्कापुरी उखाडि प्रभुक, पद लग लय RTE Hl‏ 
दशमुख सौ कय खेरि अपन दुहु पयर धरबितहुँ |‏ 
लाँगडि मे लपटाय बाधि सभ लोक फिरब्रितहँ ॥‏ 
जननि थोड़ दिन विपति अछि, सकल सदल रावण मरत |‏ 
गृद्ध काकगण मगन मन, लङ्कापुर डेरा करत ॥‏ 
चौपाइ |‏ 
धयलैं छली अशोकक TR । शुनल सकल मन रहलि विचारि ॥‏ 
कहयित के अछि कथा चिन्हार । देखितहुँ लोचन बह जल पार ॥‏ 
दुःख अपार निन्द नहि आब । गगन वचन हित हमर शुनाब ॥‏ 
मरइत राखि लेल जे प्राण । वचन शुनाओल अमृत समान ॥‏ 
दया करथु से दर्शन देथु। सुकृति-समाज सहज यश लेथु ॥‏ 
शञ्च शाञ्च से कयल प्रणाम । हृदय राखि रघुनन्दन राम ॥‏ 
सीता - वचन शुनल हनुमान । प्रकट भेल कलविङ्क - प्रणाम ॥‏ 
पीत चर्ण मुख अतिशय लाल । बद्धाञ्जली मन हर्ष विशाल ॥‏ 
आगाँ आबि प्रणत कपि रहल । देखइत सीता मनमे कहल ॥‏ 
वानर - रूप धयल दशकण्ठ । हमरा मोहय कारण WTS ॥‏ 

रहलि अधोमुखि विकलि अवाक । रावण- भ्रम सँ कतहु न ताक ॥ 
मानिय हमरा जननि न आन । हम रघुपतिक दास हनुमान ॥ 
पवनक तनय विनययुत जानि । सज्जन थिकथि हृदय अनुमानि ॥ 


दोहा 

शाखामृग निश्चय अहाँ, हमरा मन विश्वास | 

नर-वानर-संघटन-विधि, कारण करू प्रकाश ॥ 
दूर - स्थित कहलनि हनुमान । जननि कहब हम वचन प्रमाण ॥ 
लक्ष्मण - सहित राम घनश्याम । धनुर्वाण धर छवि अभिराम ॥ 
ऋष्य - मूक लग अयला जखन । दृष्टि पड़ल” सुग्रीबक तखन ॥ 
हमरा ततय पठौलनि विकल | इष्ट अनिष्ट बुझू विधि सकल ॥ 
इष्ट मानि मन दूनू भाय। लय गेलहुँ हम काँध TET ॥ 
अचल सख्य Hae सङ्ग । थोड़बहि दिन मे सङ्कट भङ्ग ॥ 
रामक कर -शर बालिक मरण । भव - जलनिधि बाली सन्तरण ॥ 
से सुग्रीव पठाओल दूत | दशदिश बानर वीर बहूत ॥ 
चलयित कहलनि श्रीरघुनाथ । कार्य्य-सिद्धि कपि अहँइक हाथ ॥ 
सानुज हमर कुशल सम्भाषि । देव मुद्रिका आगाँ राखि ॥ 
रामक चर प्रभु - मुद्रा सङ्ग रावण-गण मन कीट पतङ्ग ॥ 
यहि मे तनिक लिखल अछि नाम । देल चिन्हारय कारण राम 1 


पटपद 


निर्धन करथि कुवेर, कुवेर करथि प्रभु निर्धन । 
जे चाहथि से करथि, देव कौशल्या - नन्दन ॥ 

हम आयल छी सिन्धु फानि, देखल लङ्का - भट । 
हमरहु ई सामर्थ्य, दशानन मारी चटपट ॥ 
लेल जाय प्रभु - मुद्रिका, मानी जनु किछ आन मन । 
प्रणत ठाढ़ दय मुद्रिका, हाथ जोडि रहला तखन ॥ 


चौपाइ 


चिन्हल मुद्रिका माथा धयल । कत विलाप कनइत तत कयल ॥ 
कियक कयल रघुवर-कर त्याग । हमरे सन की भेल: अभाग 5 
रमा भवन वन हम अहं बाट । सभ जनि स्नान कयल एक घाट ॥ 
के कर वनिता - जन विश्वास । कहु कहु मुद्रा वचन प्रकाश ॥ 
प्राण-दान कपि कयलहुँ आय । मरितहुँ एहिखन सङ्कट पाय ॥ 
प्रभुका अहेक सदूश नहि आन | हमरहु भेल विदित अनुमान ॥ 
हमरा निकट पठाओल नाथ । देल मुद्रिका अहँइक हाथ ॥ 
गञ्जन दुःख देखल प्रत्यक्ष । कहबनि सानुज प्रभुक समक्ष ॥ 
दया करथु आबथु रघुनाथ । यम - घर पहुँच शीघ्र दशमाथ ॥ 
दूइ मास TET बिति जयत। नहि जौँ अयोता राक्षस खयत ॥ | 
कपिपति सहित सैन्य समुदाय । लय आबथु सङ्कट छुटि जाय ॥ 
यावत नहि रावण - संहार । तावत हमरा कारागार ॥ 
तेहन उपाय करब हनुमान | सत्वर रावण त्यागय प्राण ॥ 
मारुत - सुत कह शुनु जगदम्ब । हमरा जयबा घरिक विलम्ब ॥ 
ककरा रावण कयल न आट । हुनका यमघर गेलहिँ बाट ॥ 
सायुध अयोता लक्ष्मण राम । अहँ काँ लय जयता निज धाम ॥ 
पुछल जानकी कहु कहु कीश । कुशल करथु अहँ काँ जगदीश ॥ 


चरणकुल दोहा‏ ظ 
लाँधि समुद्र सहित कपिसेना, सानुज करुणागेह |‏ 
अयोता कोन उपाय कहू कंपि, हमरा मन सन्देह ॥‏ 

चौपाइ 
हमरा काँध चढल दुहु बन्धु । अयोता लाँधि अगम्य कि सिन्धु ॥ 
सैन्य सहित कपि बालिक भाय । सभके 'लओता गगन उड्डाय ॥ 
"से कर रावण सगण विनाश । हुनका नहि रण कालक त्रास ॥ 
आज्ञा देल जाय हम जाउ। रावणारि के सत्वर लाउ ॥ 
देल मुद्रिका परिचय काज । प्रत्यय - पात्र हमहुँ तै आज ॥ 


कहंब शुनल देखल अछि जेहन ॥ 
दीना दीनदयालुक दार ॥ 
कोटि कोटि कहि देब प्रणाम ॥ 
दशमुख विशभुज बस असुरेश ॥ 
गुप्त-कथा कहि देब प्रकाश ॥ 


परिचायक किछु भेटय तेहन । 
चूडामणि देल सहित विचार | 
कागत मसि नहि अछि यहि ठाम | 
Raga छथि जानकि तहि देश | 
चित्रकूट गिरि जखन निवास | 


शयित छला प्रभु हमरा अङ्क 
इन्द्रक बालक कालक फेर 
TOTS मे चञ्चु - प्रहार 
के दुख देलक अहँकाँ दुष्ट 
E देखल तखनहुँ काक 
चहलक पुन हम मारब लोल 
तृणको लय दिव्यास्त्र बनाय 


। सुख सुषुप्ति प्रिय को निश्शङ्क ॥ 
। काक बनल आयल ओहि बेर ॥ 
। अबितहिं कयलक रहित-विचार ॥ 
। जगला लगला पूछय रुष्ट ॥ 
। उड़ि उडि आबय निर्भय ताक ॥ 
। उठल निवारण कारण घोल ॥ 
। तनिकाँ ऊपर देल चलाय ॥ 
देखलनि ज्वलित अबै अछि बाण । कि कहब उड़ला लै के प्राण ॥ 
` इन्द्रादिक नहि रक्षा कयल । फिरि घुरि पुन प्रभु-शरणे धयल ॥ 
त्राहि त्राहि राखू एहि Af । करब उपद्रव हम नहि फेरि ॥ 
चरण न छोड़ गेल लपटाय। अस्त्र अमोघ वृथा नहि जाय ॥ 
FER बालक कौआ जाह | एक आँखि कय देबहु कनाह ॥ 
काक - स्वरूप ज्ञात संसार । आकृति जेहन तेहन व्यबहार ॥ 

से पौरुष से प्रभु रघुनाथ । अजगुत जिबितहिँ अछि दशमाथ ॥ 
इं शुनि कहल तखन हनुमान । अयोता शीघ्र राम भगवान ॥ 
लङ्का नगरी सकल उजारि । जयता घर घुरि रावण मारि ॥ 


कहल जानकी अहिँक सन, कपिदल सक्ष्म-शरीर | 
युद्ध असम्भव असुर सो, नहि होइछ मन थीर | 


कुण्डलिया 
مومه‎ ur ببسو سم و مومس‎ 


शुनइत सीता - वचन कपि, पूर्व्व - रूप बनि गेल | 
कनक-शैल-संकाश-तन, मन अति हर्षित भेल ॥ 
मन अति हर्षित भेल, कहल सभ गुण अहँ आगर । 
मेरु सदृश अहँ मथित, करब रावण-बल-सागर ॥ 
देखति राक्षसि लोक, एखन धरि नहि अछि जनइत । 
कुशल प्रभुक तट जाउ, कहब जे छल छी शुनइत ॥ 


कवित्त रूपक घनाक्षरी 


बड़ हम भूषल चलल नहि जाइ अछि, 

आज्ञा देल जाय फल किछु खाय लेब | 
'चन्द्र' भन रामचन्द्र-चरण-भरोस मन, 

अपनैँक पदधूरि माथ मे लगाय लेब ॥ 
चलल प्रबल पवमान हनुमान वीर, 

मनमे कहल फल खाय के अघाय लेब ॥ 
प्रभुक विमुख दश-मुखक सन्मुख जाय 

शूरता देखाय नाम अपन बनाय लेब ॥ 


तड़पि तडपि तत तरु तड़ तड़ तोड़ि 
अशोक-वर-वाटिका उजाड़िं देल | 

रहल न चैत्य तरु महल ढहल कत, 0 
सीताक निवास शिंशपाक तरु छाडि द 
पकड़ पकड़ कपि जाय न पड़ाय कहूँ, 
कहल तनिकाँ मारि पृथिवी मे पाड़ि देल ॥ 


लङ्कापुर जाव जहाँ सङ्गी न सहाय, 9 
तहाँ मारुत-नन्दन रौद्र वीरता उघाडि देल ॥ 


चौपाइ 

` विकटा - गण मन गेलि डराय । कल कौशल सीता लग. जाय ॥ 
कहु कहु जानकि कपि निर्भीक । बुझला जाइछ थिकथि अहीँक ॥ 
बजइत छलहुं कलपि किछु शञ्च । चुप चुप कबल कि अहाँ प्रपञ्च ॥ 
हमरा त्रास अहाँ निस्त्रास । मन मे जनु दृढ भय गेल आश ॥. 
कनइत छलहुँ भेलहुँ अछि चूप । देखि पड़ आनन हर्षक रूप |! 
जानकि कहू करी जनु लाथ । कहिया अओता पति रघुनाथ ॥ 
सभ जनि FF विपतलि की बाज | धिक प्रपञ्च किछु राक्षस-राज ॥ 
अपनहिं ` सभहिँ कहू की थीक | राक्षस माया-ज्ञान अधीक ॥ 
राक्षसि - दशा कहल की जाय । गमहि गमहि सभ गेलि पड़ाय ॥ 


सीता कारागार मे, यामिक दनुजी जानि । 
दशमुख पुछलनि कह कुशल, भयभीता अनुमानि ॥ 
त्रास देखाय करू वश सीता, कहल भेल की अयलहुँ । 


सीताकाँ एकसरि की त्यागल, एको जनि उचित न कयलहुँ ॥ 
दशमुख-वचन शुनल से कहलनि, सेवा कयल 


अधयलहुं | 

- मर्क्कट एहन विकट नहि देखल, लय लय प्राण पड्यलहुँ ॥ 
रक्षक मध्य एको जन नहि छथि, तनिके amî लयलहूँ ॥- 
सकल अशोक वाटिका उजड्ल, सीता निकट नुकयलहुँ ॥ 
राजकीय पन्थै के सञ्चर, Tê पथ धय अयलहूँ | 
सीता त्रास देखाबय गेलहुँ, अपनहिँ त्रासित भेलहुँ ॥ . 


सीता मन आनन्दित देखल, पुछलै कयलबि लाथ | 
` हुनकर रङ्ग तेहन सन देखल, लङ्का - जय जनु हाथ ॥ 
निर्भय कपि की सहजहिँ जायत, भिड्ता से मरताह | 
कालरूप कपि सङ्गर भेलै, नहि घर केओ घुरताह ॥ 
घनाक्षरी 
जानको निकट हम जायब कि भूरि पुन 
कनक-भूधर सन वानर विशाल से । 
कांच ओ' पाकल फल एको न बचल हाय 
_ खाय सभ भेल कत गोट मुह गाल से ॥ 
आयल कहाँ सौं कहाँ छल हम देखल न 
बाल दिनकर सन बड़ मुह लाल से । 
देखू दशभाल की अशोक-वन हाल भेल 
मरि गेल रक्षक बेहद्ट कपि काल से ॥ 


दोवयछन्दः 
शुनितहिँ शीघ्र पठाओल' सेना, बहुत विकट भटं गेला । 
लोहदण्ड-धर जहाँ उदण्ड कपि, तनिकर सम्मुख भेला ॥ 
सिंहनाद कय सभकाँ मारल, नहि रण मे कपि हारल। 
` अरद्ध-मरण सम भेल कतो जन, रावण निकट पुकारल ॥ 

महाकाल वानर-तन धयलनि, लङ्गा-नाशक कसिला 
क्षणमे विपिन अशोक उजाड़ल, फल-चय कयलनि पारण ॥ 
साहस लङ्का निर्भय आयल, के करताह विभास 
लङ्कापति अपनहुँ चलि देखू, की थिक करु निर्धारण ॥ 
| रूपमाला 
गेल छल सङ्ग्राम किङ्कर, निहत शुनि दशभाल | 
कोप सौ सत्वर पठाओल, पाँच सेना-पाल ॥ 
स्तम्भ लौहक हाथ लयकै, तनिक तेहन हाल 
कयल मारुत - तनय विजयी, समरमे तत्काल ॥ 
तखन मन्त्रिक सात बालक, युद्ध-उद्यत भेल | 
क्रोध सौ रावण पठाओल, गेल ईर्ष्या लेल ॥ 
सकल जनके मारि मारुत - तनय पुन तहि ठाम। 
स्तम्भ लौहक अस्त्र एकटा, जितल भल संग्राम ॥ 
चौपाइ 
अगुआ चलला अक्षयकुमार | कयल बहुत सेना सहिआर ॥ 
ततय बाट तकितहिँ हनुमान । के पुन अओता जयतनि प्राण ॥ 
अबइत देखल अक्षयकुमार । मनमन मानल्ल हर्ष अपार ॥ 
मुदगर कर लय उड़ल अकाश । सत्वर हिनकर करब विनाश ॥ 
मुदगर कर लय कर लगले घूरि । रावण-सुतक माथ देल चूरि॥ 
रणमे माँचल हाहाकार। मुइला मुइला अक्षयकुमार ॥ 
कन्नारोहट उठ बड़ घोल | लड़त कहाँ के भभरल गोल ॥ 
सेना ef लेलक भरिपोष । के सह मारुत-नन्दन - रोष ॥ 
वार्ता विदित भेल दरबार । नहि छथि जिबइत अक्षयकुमार ॥ 
शुनि रावणमन पैशल शोक । बाहर हल भल बुझय न लोक ॥ 
छल छथि अतिबल प्रबल प्रताप । रावण सन जनिकाँ छथि बाप ॥ 

मेघनाद सन जनिकाँ भाय । वानर - हाथ मरण अन्याय ॥ 
“लङ्कापति - मन कोप अपार । मेघनाद सौ कयल विचार ॥ 
कय AR बजला भेल अन्धेरि । हम अपनहिँ जायब एहि Af lı 
अक्षयकुमारक अरि जहिठाम । ततय जाय जीतब सङ्ग्राम ॥ 
मारब अथवा बाँधब जाय । HEGE लग हम देब पहुँचाय ॥ 
AE कहलनि WH तात । वानर कयलक अछि उतंपात ॥ 
शोक - बचन जन्‌ बाजल जाय । हम जिबइतछो अक्षयक भाय ॥ 
आनब अपनैक निकट बझाय । हमर पराक्रम देखल जाय ॥ 


चरणाकल दोहा 


ई कहि रथ चढि राक्षस भट लय, मेघनाद चललाह | 
“मारुत-नन्दन शत्रु - निकन्दन, कपिवर जतय छलाह ॥ 
चौपाइ 
की रावण रावण - सन आन । अबइछ होइछ मन अनुमान ॥ 
गरजल गरुड जकाँ नभ जाय । स्तम्भ महागोट हाथ उठाय ॥ 
घमइत गगन छला हनुमान । रावण-पुत्र चलौलक बाण Il 
आठ हृदयमे माथा पाँच। युगल चरण मे छयो नाराच ॥ 
पुच्छ मध्य मारल एक बाण । मारि कयल धुनि सिंह-समान ॥ 
कोप - विवश मारुत-सुत घूरि । रथ घोड़ा सारथि देल TÊ ॥ 
दोसर रथ चढि आयल फेरि । कहल तोहर दुर्गति यहि बेरि ॥ 
नहि जीतब मन बूझल जखन | TE कपि बाँधल तखन ॥ 
ब्रह्मासत्रक कपि राखल मान । अपनहि बझला मन किछु आन ॥ 
बाँधल बाँधल भय गेल सोर | यहन विश्व नहि घाती चोर ॥ 
बाँधल अछि लय चलु दरबार । करब तेहन जे दशक विचार ॥ 
जीवन्मुक्त. थिकथि हनुमान | कि करत तनिका बन्धन आन ॥ 
राम-चरण . - पङ्कज मन धयल । मारुत-सुत बड़ लीला कयल ॥ 

ايها 


॥ सुन्दरकाण्ड 


अध्याय ३॥ 


e > 


चौपाइ 


Petar 


बाँधल काँ पुरजन मिलि मार । कौतुक पहुंचल दशमुख - द्वार ॥ 


त्रास-हीन हर्षित हनुमान । केवल कौशलेश-पद ध्यान ॥ 


मारि mR सबहिक सहि लेथि । पामर काँ नहि उत्तर देथि॥ 


म्रेधनाद HER FH तात । कयलक ई वानर उत्पात ॥ 


ब्रह्मास्त्रं हम जीतल जखन । वानर वशमे आयल तखन ॥ 
कहल जाय को समुचित मन्त्र । वानर काँ नहि करब स्वतन्त्र ॥ 
लौकिक चानर सन कमम । अपनहिँ जानब हिनकर FF ॥ 
ताकि प्रहस्त सचिव सो कहल । विषय विद्यार करक जे रहल ॥ 
पुछु वानर के मत्रि प्रहस्त | बौआयल' कपि कालक ग्रस्त ॥ 
की आयल अछि की अछि काजा वानर सौ बजड़त हो लाज ॥ 
कथि लय' कयलक उपवन नाश । राक्षस वध करइत नहि 318 ॥ 


कहलनि मत्रि प्रहस प्रकाश । कपि मनमे नहि मानब त्रास ii 
प्रेषित ककर कहब से साँच । प्राण अहाँक अवश्ये बाँच ॥ 
कहलनि हरि बड़ गोट मोर भाग। दूरक ढोल सोहाओन लाग ॥ 
TIE: | 

भूषल छलहुँ सङ्ग नहि खर्चा, तोडि तोड़ि फल खयलहुं | 
रक्षक लण्ठ प्राण लेबा पर, बहुत नेहोरा कयलहुँ ॥ 
कान कदर एक नहि बूझल, पातँ पात नुकयलहुँ | 
अपन स्वरूप धयल हम सभकाँ, कालक धाम पठयलहुँ ॥ 
पहिलय मारि बहुत हम सहलहुं, we अनुचित कयलहुँ ॥ 
दश-मस्तक लङ्कापति राजा, की अपने खिसिअयलहुँ ॥ 
एक गोट वानर पर एते, सेना व्यर्थ पठयलहँँ । 
धर्म - शास्त्र - वेत्ता अपने सन, न्याय करू अगुतयलहुँ ॥ 

रावणोक्ति 
वसन्त-तिलका छन्द: 


के तो थिकाँहि कत सौं यत आवि गेलै 
की नाम तोहर निशाचर - भक्ष्य भेलैं। 
आजङ्ञा-विहीन फल तोडि बहुत खेले 
निहेत्‌ रक्षक तहाँ किर मारि देलैँ ॥ 
` हनुमानक उक्ति 
रे दुष्ट लागल क्षुधा फल तोडि खेलों 
केलैँ उपद्रव ततै तरु तोडि देलौ। 
हेतौ बहूत नहि सम्प्रति विघ्न भेलौ 
अस्त्र-प्रहार कयलै, हम प्राण लेलौ ॥ 
| ' मरालिनी-छन्दः | 
रघुपतिक पठौलैँ लाँघि के सिन्धु ऐलौ 
तनिक क्ुशल-वार्ता जानकी कैं शुनैलौ | 
क्षुधित बहुत भेलै तै फलाहार कलां 
मरुत-सुत हनूमान्नाम की बाँधि लैलौं ॥ 
किछु दिन रहि लङ्का सिन्धु के फानि जेबे। 
जनक-नृपति-पुत्री दुःख-वार्ता शुनैबे ॥ 
प्रबल सकल सेना सङ्ग लै फेरि 81ج‎ 
तखन बुझब जे छी से अहाकाँ FA ॥ 
भुजङ्गप्रयात छन्दः 
चिन्हारे अहाँ छी विरञ्चि-प्रपौत्रे, 
कुकर्म्मी अहाँ छी करैछी की, श्रौत्रे। 
गिरीशार्च्चना छोड़ि ई करै छी, 
परस्त्री अहाँ छदम सौँ की हरैछी॥ 
लङ्कापति हमछी निर्भीत । फेरि गबैछी गओले गीत ال‎ 
ब्रह्म विष्णु रामक अवतार । के गुण कहत हुनक विस्तार ॥ 

जनिकर सिरजल थिक संसार ॥ 
हरि आनल बनसौ चुप चृप ॥ 
अयलहुँ नदिया-नाव-संयोग ॥ 
करब उपाय एखन की कयल ॥ 
तनिक्क राम कयलनि संहार ॥ 
अयलहुँ दबि छपि सागर पार ॥ 
किछु दिन बितलय देखब रङ्ग ॥ 
अञ्जनि* जननि जनक पवमान ॥ 
हम लङ्का अयलहे शुनि नाम ॥ 
सत्य कहय से मारल जाय ॥ 
झिटुकी सौँ फुटि जाइछ घेल ॥ 
लोभ भेल एक फल केँ चाषि ॥ 
हमरा अपनहि पड़ल कपार ॥ 
अयशक नहि किछु मन मे लाज | 
अहेंक नीक रघुनन्दन-हाथ ॥ 
हाथी सौं हथि-बेसन कयल ॥ 
बुद्धि-वृद्धि हो लगले" ठेस. ॥ 
ई वार अछि बड़का लण्ठ ॥ 
हमरहु निकट छटै अछि ज्ञान ॥ 
हमरा तकर देखाबै त्रास ॥ 
वानर बिलटल रहित-सहाय ॥ 
करब तनिक हम प्राणक घात ॥ 
हिनका माथ قد‎ अछि काल ॥ 
रावण-कुवचन एक न सहल ॥ 


वेद न पाबथि कहयित पार | 
तनिकर माया सीता - रूप । 
गञ्जन बन्धन कर्म्मक भोग । 
तनिकर दूत चोर हम घयल । 
अनुभव बाली - बल विस्तार । 
दीनक झेर देखल दरबार । 
राम - सख्य सुग्रीवक संग | 
कपिपति सचिव थिकहुँ हनुमान । 
वानर चर फिरइछ सभ ठाम । 
नीति धर्म्म हम देल शुनाय | 
हदय अहॉक अधिक अछि मैल । 
प्रभुक कुशल सीता सँ भाषि । 
लोभहिँ पतन कहय संसार । 
बड़ गोट वंश ओ विस्तर राज | 
करब न अहँसौँ किछु हम लाथ | 
पण्डित वेश कुपथ की धयल । 
हमरा मारल बाँधल बेश | 
हसि बजला तखना दशकण्ठ | 
मृतसम बोधल मन अभिमान | 
मानुष राम गहन मे वास । 
तनिका मारव दनुज पठाय । 
सीता - कारण अछि उतपात | 
सनकल अछि कपि बड़ वाचाल। 

मारुत-नन्दन उत्तर कहल | 


विनय firî छन्द 
दशमुख-वचन शुनल कपि कहलनि, 
क चुपरह रे अभिमानी 1 करतो हानो , कटु बानी । 

प्रभुकर-शरक निकर विषधर सन, 

ê के बच प्रानी, शठ अज्ञानी, बक-ध्यानी ॥. 
अपनहिं मन नृप बनल सनल छह, 

कहतो के गुरु तोरा, शुनु स्त्री-चोरा, कल-बोरा 
हित अनहित अनहित हित कयलह, | 

प्रभुक न कबल निहोरा, मति घोरा, शुभ थोरा ॥ 
सत्य हनुमान तो प्रमाण ई वचन जान, 

मक्कट विकट भालु-भट वश परखें। 
प्रभु-दल प्रबल जखन उतरत इत, 
दशमुख तखन उपाय कोन FN 

मुष्टिका-आघात लात-घात-सन्निपात वश 


शोचवश रण मे त्राहि त्राहिके कहरवें। 

TE" भन रामचन्द्र सर्व्वनाथ-हाथ-तीर , 
लगतहु जखन तखन मूढ़ मरबें॥ 
मारुत - वचन शुनल लङ्कश ١ कोप-विवश जन देल निदेश ॥ ' 
हम कटु वचन शुने छी कान । वानर बजइछ आनक आन ॥ 
हिनका मारय लय कय खण्ड । हिनकर सभ छूटय पाखण्ड ॥ 
कपिकॉ मारय दोड़ल जखन । अयला सभा विभीषण तखन ॥ 
कहलनि नीतिशास्त्र - अनुसार । चारक वध नहि अछि व्यवहार ॥ 
दूत बेचारा मारल जवत । रामचन्द्र सौं युद्ध न हयत ॥ 
अङ्कित हयता कहता जाय । राखक नहि थिक दूत बझाय ॥ 
नीति विभीषण कहलहुँ नीक। मानल वचन सदर्थ अहाँक ॥ 
शण मन बहुत वस्त्र घृत तेल । ढेर भेल नृप आज्ञा देल ॥ 


कपि - वालधि मे सभ लपटाब | कौतुक करइत नृपति हसाब ॥ 


किछु तहि ऊपर आगि लगाब । के बुझ भावी काल स्वभाव 

NN, ا‎ `` 


मारथि गारि بعد‎ कय ARI योगो सौं कयलनि धुरखेरि ॥ 
नाना तरहक बाजन बाज । प्रबल चोर काँ पकडल आज I 
पश्चिम द्वार पवन-मुत जाय । बन्धन लेलनि सहज छोड़ाय ॥ 
qere सौं गेल बहराय । सभ राक्षस-मन देल शुखाय ॥ 
सभ जन हृदय कदलि सन काँप। जनु कंपि भेल चोटाओल साप ॥ 
कपिकाँ मन मे अछि बड़ रोष। करत उपद्रव पुन भरि पोष ॥ 
रावण-सभा उठल घमलौडि | ऐठन जरल न जरि गेल जौड़ि ॥ 
के थिक केहन न कयल विचार! मूर्खक लाठी माझ कपार ॥ 
के कह कपि कपि-रूपी काल । नहि बुझ लङ्कापति दशभाल ॥ 

घनाक्षरी 

अग्निमान त्रिकूट-अचल अनुमान भेल 


धूम-धार नभ घन प्रलय समान रे | 
आगि आगि पानि भेल धह धह छानि भेल, 


कपि-मन आनि भेल सङ्ग पवमान रे । 
वानर न जानि भेल हसयित हानि भेल 


हास्य राजधानी भेल रावण मलान रे | 
आनही सौं आन भेल सर्व्व सावधान भेल, 


रावण-प्रताप हर हरि हनुमान रे ॥ 
चोपाइ 
बहल बहल तत प्रलय बिहाड़ि । जनु पर्व्वत काँ देत उखाडि ॥ 
कपिक पूछ मे धधकल आगि । विकल पड़ायल सभ घर त्यागि ॥ 
गोपुर ऊपर कपि चढ़ि फानि | सभ मन छूटल मारिक बानि ॥ 
गरजि गरजि कपि ठोकल ताल | राड़क असँघे जिवक जञ्जाल ॥ 
रूपक घनाक्षरी 
गगन अनिल ओ अनल जल महि विश्व 


सिरिजल जनिक तनिक दूत जरबहु ॥ 
कोटि कोटि रावण समान गण लड़बह, 


मृग-गण - मारक मृगेन्द्र जकाँ पड्बहु ॥ 

ITT meer 


oo 


दखल प्रखण्ड रण हमर उदण्ड बल 


भेल आब कोप अभिमान लोप करबहु ॥ 


कालहुक काल विकराल सौं नै भीति अछि 

तोहरा लोकनि बुतै हम कतै मरबहु ॥ 

चौपाइ 
7 जरय न कप जरइत अछि गाम । कह जन भेल .विधाता वाम ॥ 
लोहस्तम्भ कपिक अछि हाथ । जे लग भिड़थिन फोड़थिन मॉथ ॥ 
सगर नगर अनलक सञ्चार । विना विभीषण घर ओ द्वार ॥ 
घर धर कहथि निकट नहि जाधि। हाथी कुक्कुर रीति डराथि ॥ 
पीटथि छाती वनिता कानि । कपि-उतपाल भेल सभ हानि ॥ 
जरल कनक -मणिमय वर गेह । सम्पति रह की पाप-सिनेह ॥ 
दूत - पराक्रम कहल न जाय। भाग्यवान काँ भूत कमाय । 
कपि कह लङ्गा करब विनाश । घेल काँच कें FRE आश' 
धिक रावण आनन न मलान। चोरक मुह जनु चमकय चान 
दशकन्धर को रहबह चैन । भल-घर-मध देलह अछि बैन 
हनुमानक लग केओ न जाय। मारिक डर सौँ भूत पड़ाय 
| घनाक्षरी 

अनुचित भेल न विचार दृढ़ कयल लेल 

छोड़ि देल वानर विकट अधबध कै ॥ 
दिन भेल वक्र आब ककरो न शक अछि 

एक छानि आगि तो हजार घर धधकै ॥ 
प्रलय-कूशानु सन तखनुक भानु सन 

वीर हनुमान सनमुख जित-युधकै | 
ताल घहराय के वारण करै जाय 

जत कयल अन्याय फल रावण अबुध कै॥ 

शिखरिणी छन्दः 
अरे बाबा दावानल-सदूृश लङ्का जरड्यै ॥ 
अधर्म्मी लङ्केशे तनिक सभ पापे करइयै ॥ 

पड़ा रे रे बाबू, किछु न मन काबू FFF ॥ 

विना पानी लङ्का-नृपति-पट-रानी HST ॥ 

पड़ा पड़ा बड़ा बड़ा गृहाट्ूट जारि देलको 

विदेह-कन्यका-विपत्ति जानि कानि लेलकौ | 

बहूत छोट वानरे सभैक हाल कैलकौ 

प्रचण्ड दण्ड - देनिहार दूत चोर धैलको ॥ 

मेघनाद की: कहू, बद्धि-हीन छी अहु | 

बाप पाप केल को, मृत्यु-मार्ग धैल की ॥ 

दोवय छन्द: 
हरि-पद-विमुख कतहु सुख पाबथि,. धिक थिक दशमुख -ज्ञाने । 
दुर्गति कय कपि लङ्का जारय, धयलहिँ छथि अभिमाने ıı 
एहि सो आब कि गञ्जन देखता, मरणाधिक अपमाने । 
के कपि : पकड़ लड़य के कालसौं, नहि कपि-वीर समाने ॥ 
चापाइ 


स्वामि-कार्य्य शूरत्वि निवाहि ॥ 
पुच्छल बाँधल आगि मिझाय ॥ 
यहन पराक्रम कर -के आन ॥ 
लङ्कापतिक गर्व्व सभ हरल ॥ 
जरल न सखि-सम्बन्ध विचार ॥ 
भवकृत-दोष-लेश नहि व्याप ॥ 
प्राकृत अनल कयल नहि हानि ॥ 
जनु कपि पायोल रामक राज ॥ 
घुरि पुन तनिकर कयल प्रणाम ॥ 
जननि ततय पहुँचब हम जखन ॥ 
आगां ठाढ़ जोडि कर भेल 1 


लक्का - नगर सगर कपि डाहि। 
aR खसला सागर मे जाय | 
स्वस्थ - चित्त भेला हनुमान । 
सीता - आशिष-बल नहि जरल । 
अग्नि वायु दुनु थिकथि इयार । 
जनिक नाम जपि छुट तिन ताप । 
तनि रघुवरक दूतवर जानि । 
हनुमानक डर केओ नहि बाज । 
जनकनन्दिनी छलि जहि ठाम । 
सानुज UT अयता तखन । 
तीनि प्रदक्षिण ई कहि देल | 

जे किछु बनल कयल हम काज ١ दशकन्धर निर्ल्लज्ज कि बाज ॥ 
कहल जानको शुनु कपि धीर | सकल-नियन्ता श्रीरघंवीर I 


तनिकर इच्छा होयत जेहन । कार्य्य-सिद्धि होयत शुभ तेहन ॥ 


| पादाकूल दोहा 
( श्री सीताक प्रति हनुमानक वचन तिरहुति ) 
और से दिन बीतल । नयनक नोर तोर वसन तितल ॥ 


आबि एकगोट कपि रावण जितल । करमक लिखल कतहु नहि चल ॥ 
करु करु जानको जी हृदय शीतल | Emr जरइछ प्रलय अनल ॥ 
सुखपाख सभ जन रावण हातल । “चन्द्र” भन ठाढ़ जन्‌ प्रतिमा लिखल ॥ 
षट्पद छन्द 
हम किङ्कर हनुमान, देवि चिन्ता चित परिहरु | 
हमरा काधा चढ़लि, घोर सागर काँ FFE ॥ 
क्षण मे श्रीरघुनाथ निकट कौशल पहुँचायब | 
आज्ञा YET पावि, फेरि लङ्का घरि आयब ॥ 
प्रलय करब लङ्कापुरी, हमरा के रोकत सुभट । 
जौँ ई रुचि हो स्वामिनी, देल जाय आज्ञा प्रगट ॥ 


RET शोषि समुद्र सेतु, शर - निकरक करता ॥ 
सानुज से प्रभु आबि, रावणक प्राणे हरता ॥ 
सुग्रीवक सभ सैन्य, आबि लङ्का के लूटे । 
सुयश लोक मे होयत, अचल लङ्कागढ़ टटै ॥ 
हम मारुत-सुत प्राण को, कोनहुँ यल TET एतय | 
कूशलक्षेम सौँजाउ अहँ, श्रीरघुनन्दन छथि जतय ॥ 


दोबय 


कयल प्रणाम अनेक वार कपि, पर्वत पर चढि गेला | 
याजन तीश प्रमाण उच्च गिरि, समभूमिक सम भेला ॥ 

पर्व्यत वायु वेग सौँ महितल, दबि गेला तत्काले । 

सागर तरथि घोर धुनि करइत, धर्म्मक सोर पताले ॥ | 
अङ्गदादि BM अनुमान | अबइत छथि हर्षित हनुमान 
शब्द एहन करता के आन | श्रवण-सुखद वर अमृत समान 
एतहु सकल कपि बालि-किशोर । हर्षक शब्द कयल नहि थोर 
गिरि पर पहुँचि गेला हनुमान । मृतक देह जनु पलटल प्राण 
कार्य्यसिद्धि होइछ अनुमान । हर्षक सुख मुख-शोभा आन 
TAF क्षत कत देखिय अङ्क | भेल समर जनि लगइछ रङ्ग 
महाबीर कह शुनु प्रिय सर्व्व | प्रभु-प्रताप किछु हमर न ef 
देखि जनकजा विपिन उजारि । रक्षक जन कँ रण मे मारि 
कि करब ततय पड़ल बड़ मारि । राम-प्रताप कतहु नहि हारि 
दशकन्धर सौं वाद विवाद । बचलहुँ श्री रघुनाथ- प्रसाद 
अयलहुँ बहुत सुभट के मारि । रावण-पालित लङ्का जारि 
राम-कपीशक तट हम जयब । एखनहि ततहि स्वस्थ हम हयब 
वानर-वृन्द॒ मिलल भरि अङ्क | जेहन परशमणि पाबथि रङ्कः 
पृछ चूमि गुणगण सभ बाँच | हरषि हरषि हरिगण भल नाँच 

सरस्वती छन्दः | 
राम कहू पुन राम कहू, मारुत-नन्दन धन्य अहुँ। 
आब चलू छथि नाथ जहाँ, की सुखलाभ अनन्त तहाँ ॥ 
चलल वीर-समुदाय, महाबीर अगुआय चल | 
TUTTE जाय, कपिपति-मधुवन प्राप्त सभ ॥ 
वानर सकल कहल अङ्गद काँ, अहँ छी भूपक बालक | 
आज्ञा देल जाय मधुवन-फल, खायब अपने पालक । 

जनितहि छी सभ जन छी भुखले, फलमधु यहन न पायब | 


प्रभुक निकट मे जायब ॥ 


खाय पीवि सन्तुष्ट चित्तसौँ, 


चौपाइ 


किछु नहि ककरो डरे डराउ ॥ 
रक्षक हटल पटल नहि मान॥ 


अङ्गद कहल सुखित फल खाउ | 
कपि फल खाथि करथि मधुपान । 


दधिमुख - अनुशासन काँ पाय । देल रक्षक सभकें लठिआय ॥ 


सभ रक्षक काँ देलनि चूरि ॥ 
कुपित न बजला से मतिमान ॥ 
कपिपति काँ कहि देल देखाय ॥ 
जेहन आगि के पवन दिवान ॥ 
किछु नहि अपनेक त्रास डराथि ॥ 
किछु बजितौं तो खइतहुँ मारि ॥ 
लूटि भेल ककरहु नहि टेर ॥ 
विपिन विनाशक कि कहब ज्ञान ॥ 
नहि घुरि जायब गञ्जन ठाम ॥ 
मर्य्यादा रह. अपनहिं हाथ ॥ 
भूतक घर सन्ततिक निवास ॥ 
कपिपति-मन नहि कोपक ठाम ॥ 
अयला अयला उठला भाखि ॥ 
हमरा मन से निश्चय ज्ञान ॥ 
मारि भेल अछि की कोन ठाम ॥ 
लेल कि जनकनन्दिनी नाम ॥ 
आयल सभ जन TRT कलेश ॥ 
मधुवन फल के चाखत आन ॥ 
सभ जनको सत्वर लय आउ ॥ 


अतिबल वानर भूखल TR । 
दधिमुख - मुख भय गेल मलान । 
सभ रक्षक के संग लगाय । 
तारा तनय हठी हनुमान । 
मधुवन फल भल खयलय जाथि | 
हम नहि करब विपिन रखबारि | 
मधुवन फल राखल छल ढेर। 
युवराजक हनुमान प्रधान | 
, हम छी कपि-भूपालक माम । 
सत्य कहै छी शुनु कपिनाथ । 
मधुवन फल मधु कयलक नाश । 
 शुनल वचन कहलनि जे माम 
हर्षक नोर भरल दुहु आँखि 
सीता देखि आयल हनुमान | 
से शुनि पुछलनि अपनहि राम। 
को कहयित छथि कपिपति माम ١ 
 कहलनि गेल जे दक्षिण देश | 
कार्य्यसिद्धि कयलनि हनुमान। 
दधिमुखकाँ कहलनि अहँ जाउ | 

बहुत शीघ्र से वन मे जाय । अङ्गदादि काँ कहल बुझाय ॥ 
रामचन्द्र लक्ष्मण कपिराज । बड़ सन्तुष्ट भेल 104 आज ॥ 

शीघ्र बजौलनि करू प्रयाण । भाग्य ककर तुल अहंक समान ॥ 
शुनितहिँ चलल सकल जन तुष्ट। प्रभुक समक्ष मुदित - मन पुप्ट ॥ 
अङ्गद आदि सहित हनुमान । प्रणत कहल हरिभक्त-प्रधान ॥ 


मारुत - नन्दन जोड़ल हाथ | कृपा-जलधि जय जय ATT ॥ 


वैदेही हम देखल आँखि । कुशल प्रभुक विधिवत राध भाखि ॥ 


दोवयछन्द: 


मलिनवसन एक-वेणी अतिदुख, निराहार दुबराइलि । 
राम राम रट सकरुण धुनि कय, शुद्ध समाधि समाइलि Il 
अहह अशोकवाटिकाभ्यन्तर, वृक्ष-शिंशुपा छाया । 
लङ्कापुरी राक्षसी-घेड़लि, छथि प्रभु अपनैँक माया ॥ 


चोपाइ 


कयल तखन रघुपति-गुण-गान ॥ 
हरण हेतु पृथिविक खल-भार ॥ 
सकल शुनाआल मङ्गल गीति ॥ 
सकल कथा से कयल प्रकाश ॥ 


देवी हरि अनलक एहि देश ॥ 
मन-मन करथि बहुत अनुमान ॥ 


अपनाओल प्रभु अपना दीश ॥ 
तनिकाँ रघुपति सत्वर मारि ॥ 
सम्प्रति प्रभु छथि तनिक समाज ॥ 


| सीता देखक बहुत प्रयास ॥ 


दूत पठाओल जतय न राम ॥ 
मानस-दुःख-राशि भेल नाश ॥ 


कि करब यल फुरल नहि आन | 


जें विधि प्रभु लेलनि अवतार 


धनुषभङ्ग परिणय जे रीति। 


अयला प्रभु जे विधि वनवास 
आश्रमशून्य जानि BY 
कथा शुनथि वेदेही कान 
मैत्री जँ विधि कयल कपीश 
अनुज -नारि-रत बालि विचारि 
से सुग्रीव विदित कपिराज 
तनिक सचिव हम श्रीपनि-दास 
से कोन देश कोन से ठाम 
आज फलित भेल हमर प्रयास 


0 

तकलनि कहलनि अमृत-समान । वचन शुनाओल के ई कान ॥ 
लोचन - गोचर से भय जाथु । कहथु कथा नहि एखन नुकाथु ॥ 
दूरहि साँ हम कयल प्रणाम । अञ्जलि - बद्ध ठाढ़ तहिठाम ॥ 
सूक्ष्म - रूप वानर - आकार | हम प्रभु-चरित कहल विस्तार ॥ 
परिचय पुछलनि पुछलनि नाम । नर - वानर-सङ्गति कोन ठाम ॥ 
स्वामिनि कथा पुछल जय बेरि । हमहुँ शुनाओल से सभ केरि ॥ 
प्रत्ययमूल मुद्रिका देल । तखन प्रतीति तनिक मन भेल ॥ 


घनाक्षरी छन्द 
गञ्जन ताडन राक्षसीक सहे पड़इछ, एहन विपति पड़उन* जनु अनका॥ 
हमर विपत्ति देखितहि छीय अपनहुँ, सपनहुँ चेन नहि दिन राति मनकाँ ॥ 
जनु मन राखथु हमर अपराध किछु, निवेदन कव देब धरणी-धरण काँ ॥ 
सकरुण सजल-नयन देवी कहलनि, कहबनि अहाँ कपि विपति-हरण काँ ॥ 
चोपाइ 


सीता - वचन करुण -परिपूर । शुनि शुनि कि करब से नहि फर ॥ 


हे प्रभु कहलहुँ बहुत बुझाय । तनि घन-नयन. न नोर-सुखाय ॥ 


कर ओठी कङ्कण प्रभु-हाथ । ° वियोग भूश कृश रघुनाथ ॥ 
जायब अभिज्ञान कॉ पाय । देल जाय श्रीजानकि माय ॥ | 
चूडामणि देलनि. कहि कानि। कत हम कयल विरञ्चिक हानि॥ 


वासवसुत वायस वनवास । खल छल पहुँचल मन निस्त्रास ॥ 
फल भल पोलनि स्वामि-समीप । भय भ्रमि अवला सातो दीप ॥ 
अति सामर्थ्य प्रभुक सभ काल । के थिक TT खल दशभाल ॥ 
प्रभु - पली TÊT दुख घोर । जलधर जितल अखण्डित नोर ॥ 
देवर काँ हम वचन कठोर । कहल तकर फल भेल न थोर ॥ 
अनुचित. क्षमा करत के आन! कहब दयामय देवर-कान ॥ 
संकट सौं लय जाथि छोड़ाय । प्रभुक अनुज मे करथु उपाय ॥ 

चलि नहि रहि नहि हो तहिठाम। आज्ञा बिनु कत करु सङग्राम ॥ 
विकल स्वामिनी -दशा निहारि | चलयित HITE विपिन उजारि ॥ 
भेल लडाइ तहाँ घमसान । बहुत वीर समरहिँ निःप्रान ॥ 
दशवदनक सुत अक्षय कुमार । हमरहि सा तनिकर संहार ॥ 
मेघनाद आयल खिसिआय | रण-निर्ज्जित कयलक अन्याय || 
am से कयल प्रयोग । बाँधल गेलहुँ कयल दुख-भाग ॥ 
लङ्का मे सञ्चित घृत तेल । हमरा बालधि अर्पित भेल ॥ - 
सन ओ वसन लपेटल पूछ । मन जरि जायत वानर तूछ ॥ 
प्रभु-प्रताप नहि मानल ` हारि । सगर नगर घर देल हम जारि ॥ 
सोरठा 
कर्म्म करत के आन, EY हनुमान सन । 
हित के अहँक समान, सजल-नयन रघुनाथ कह ॥ 
अतिसाहसधर वीर, अविरल भक्तिक भवन अहँ | 
पिता अहाँक समीर, जगत््राण-सुत उचित थिक ॥ 
घनाक्षरी ` 
नाव अरि लाब नहि, उतरक दाब नहि 
एक बुद्धि आब नहि सागरं अपार मे | 
वीर अरि छोट नहि, सङ्ग एक गोट नहि, | 


लङ्का लघु कोट नहि विदित संसार मे ॥ 
दनुज अबल नहि, पुरी गम्य थल नहि, 


प्रदेश अमल्ल नहि TER विचार मे। 
अहाक समान महि” वीर हनुमान नहि 


सव्वस्वक दान नहि तूल उपकार मे ॥ 
इति श्री चन्द्रकवि-विरचिते मिथिलाभाषा-रामायणे 


॥ सुदरकाण्ड समाप्त ॥ 

